

नक्शा पास करने में हो रही दिक्कतें

जीआईसी मजखाली में प्राधिकरण दिवस का आयोजन

रानीखेत। जिला स्तरीय विकास प्राधिकरण के तत्वावधान में राजकीय इंटर कालेज मजखाली में अपर जिलाधिकारी बीलल फिरमाल की अध्यक्षता में प्राधिकरण दिवस का आयोजन किया गया। इस दौरान रानीखेत, मजखाली, द्वाराहाट, चौखुटिया क्षेत्र की लम्बित 45 शिकायतों पर चर्चा की गयी।

अपर जिलाधिकारी ने संबंधित विभागों के अधिकारियों को निर्देश दिये कि जिन विभागों ने अनापत्ति प्रमाण पत्र नहीं दिये हैं, वे तय समय में अनापत्ति प्रमाणपत्र जारी कर दें। उन्होंने कहा कि यदि आवेदन पत्र में कोई कमी रहती है तो तत्काल इस बारे में आवेदक को बताया जाए



जिला विकास प्राधिकरण की बैठक में मौजूद लोग

ताकि वह कमियों को दूर कर सके। एडीएम ने प्राधिकरण में नक्शा पास कराने में आ रही समस्याओं को सुना और उनका निस्तारण करने का आश्वासन दिया। उन्होंने कहा कि जो भवन स्वामी एकल आवासीय व व्यावसायिक भवन बना रहे हैं, वे विकास प्राधिकरण की अनुमति अवश्य प्राप्त कर लें। ताकि भविष्य में किसी समस्या का सामना न करना

पड़े। उन्होंने कहा कि जल्दी ही नक्शा पास करने सहित अन्य प्रक्रियाओं को आनलाइन किया जाएगा। इस अवसर पर संयुक्त मजिस्ट्रेट रानीखेत व उपजिलाधिकारी द्वाराहाट ने विकास प्राधिकरण के बारे में लोगों को जानकारी दी और कहा कि किसी प्रकार की समस्या आने पर सीधे उनसे सम्पर्क किया जा सकता है। टाउन प्लान एसएस

श्रीवास्तव ने विकास प्राधिकरण के अनेक बिन्दुओं पर प्रकाश डाला। उन्होंने कहा कि निर्माण कार्य किये जाने पर विभिन्न विभागों से अनापत्ति प्रमाण पत्र लेना आवश्यक है। उन्होंने नये भवन निर्माण, मार्ग निर्माण एवं शुल्क आदि के बारे में लोगों को जानकारी दी। इस मौके पर संयुक्त मजिस्ट्रेट नरेन्द्र भण्डारी, उपजिलाधिकारी द्वाराहाट राजकुमार

संक्षिप्त

हल्की बूंदबांदी से राहत

रानीखेत। क्षेत्र में दो दिनों से हल्के फुल्के बादल छाये ही थे। परन्तु आज दिन में रुक-रुक कर हुई बूंदबांदी से तापमान में गिरावट आ गई। पर्यटक भी अपने होटलों से बाहर कम ही निकले।

शार्ट सर्किट से लगी आग

रानीखेत। सदर बाजार में सर्राफा की दुकान के नीचे के भाग में रह रहे कारीगर के कमरे में अचानक शार्ट सर्किट से आग लग गई। कमरे में रखा टीवी जल गया। घटना दिन में करीब 10 बजे होने के कारण लोगों की सतर्कता से बड़ा हादसा टल गया। मौके पर लोगों की भीड़ लग गई। दमकल कर्मियों के आने से पहले ही आग पर काबू पा लिया गया।

बाइक सवार घायल

बनबसा। बनबसा से सितारगंज जा रहा बाइक सवार राष्ट्रीय राजमार्ग पर पचपकरिया के समीप अनियंत्रित होकर गिर गया। उसे गंभीर चोटें आई हैं। एसआई देवेन्द्र सिंह मराराल ने बताया कि घायल युवक कीर्ति टट्टा पुत्र गणेश राम निवासी देवीधुरा हैं। सूचना पर मौके पर पहुंची पुलिस ने घायल को इलाज के लिए निजी अस्पताल में भर्ती कराया।

नशे के खिलाफ जागरूकता जसरी

बागेश्वर। अखिल भारती विद्यार्थी परिषद ने नशे के खिलाफ खोलिया विवेकानंद इंटर कालेज में गोष्ठी आयोजित की। अर्धाविप के संगठन मंत्री प्रमोद मिश्रा ने कहा कि व्यसनमुक्त समाज के लिए छात्रों को आगे आना होगा। उन्होंने छात्र-छात्राओं को नशे से होने वाले नुकसान की जानकारी दी। विद्यालय में छात्र-छात्राओं को संबोधित करते हुए संगठन मंत्री प्रमोद मिश्रा ने कहा कि जीवन में सफलता के लिए विद्यार्थी जीवन से ही एक निर्धारित लक्ष्य बनाकर नशे से सदैव दूर रहना होगा। इस अवसर पर उमेश जोशी, चंद्रशेखर, सुरेश जोशी, गौरव जोशी, जगदीश जोशी, भावना रावत, गीता बिष्ट, सुनीता भट्ट आदि मौजूद थे।

गीतांजली का नवोदय विद्यालय में चयन

गणाई गंगोली। बाल बिद्या मंदिर गणाई गंगोली की छात्रा

गीतांजली उपाध्याय पुत्री गिरीश चन्द्र उपाध्याय का चयन राजीव नवोदय विद्यालय गंगोलीहाट के लिए हुआ है। बाल बिद्या मंदिर के प्रधानाचार्य प्रीति कुंवर, ज्यकर सिंह डसोला, हरीश मेहता, राजेन्द्र उपाध्याय, देवेन्द्र मेहता, चंचल सिंह, कृपाल सिंह, पुष्कर सिंह, रमेश निओलिया, गोविंद पंत, प्रकाश राम, किशन सिंह आदि ने छात्रा को बधाई दी है।

गरुड़ में शिशु भारती का हुआ गठन

गरुड़। सरस्वती शिशु मंदिर गरुड़ में बाल शिशु भारती का गठन



तिवारी, मंत्री निकिता गाड़िया, सहमंत्री ईश्वर सिंह, सेनापति अनिल नाथ, सह सेनापति हिमांशु अरमोली, वंदना प्रमुख आरती, भोजन प्रमुख सूरज बिष्ट, चिकित्सा प्रमुख सुजल कोहली, पुस्तकालय प्रमुख शिया तुलेरा को निर्वाचित किया गया। विद्यालय के प्रधानाचार्य गिरीश फुलारा व मोहन जोशी की देख रेख में चुनाव सम्पन हुए।

इंटर कालेज के वार्षिकोत्सव में रंगारंग कार्यक्रमों की धूम



निर्देशन में विद्यार्थियों ने विभिन्न सांस्कृतिक कार्यक्रम प्रस्तुत किये। इस दौरान स्वच्छता पर नाटक की लोगों ने काफी सराहना की। कार्यक्रम का संचालन शिक्षक सतीश जोशी द्वारा किया गया।

खाना बनाते समय महिला झुलसी

हायर सेंटर रिफर हालत गंभीर

बागेश्वर। स्टोव पर खाना बनाते समय एक महिला गंभीर रूप से झुलस गई है। उसे बचाने के चक्रम में उसका पति भी आग की चपेट में आ गया। परिजनों ने महिला को स्थानीय सामुदायिक स्वास्थ्य केंद्र में भर्ती कराया गया। डॉक्टरों ने प्राथमिक उपचार के बाद हायर सेंटर रिफर कर दिया है। डॉक्टरों के अनुसार महिला करीब 80 प्रतिशत जल गई है और उसकी हालत गंभीर बनी हुई है।

तिमलाबगड़ गांव निवासी दुर्गा देवी (45) पत्नी प्रताप राम स्टोव पर खाना बना रही थीं। स्टोव जलते-जलते बीच में खराब हो गया और मिट्टी तेल फेंकने लगा। हवा के कारण

उत्तराखण्ड

नक्शा पास करने में हो रही दिक्कतें

प्राधिकरण के खिलाफ दायर करेंगे याचिका

अल्मोड़ा। सर्वदलीय संघर्ष समिति की एक बैठक नगर पालिका परिषद अल्मोड़ा में आहूत की गई, जिसमें जिला विकास प्राधिकरण को समाप्त किए जाने बावत आगे की रणनीति तय की गई। बैठक में वक्ताओं ने कुमार्ऊ कमिश्नर के इस बयान की घोर निन्दा की जिसमें मानचित्र पास न करने वाले व्यक्ति को भवन निर्माण सामग्री न बेचने तथा भवन निर्माण बेचने वाले दुकानदारों के रजिस्टर चेक करने के साथ ही बिना नक्शा पास कराने वाले भवन स्वामी को सामान बेचने पर उनके खिलाफ कार्रवाई करने के निर्देश दिए गये। बैठक में तय हुआ कि संघर्ष समिति इस जन विरोधी विकास प्राधिकरण के खिलाफ शीघ्र उच्च न्यायालय में याचिका दायर करेगी व आचार संहिता समाप्त होने के बाद 28 मई से संघर्ष समिति पूर्व की भांति चौधान पाटा गांधी पार्क में धरना कार्यक्रम शुरू करेगी। बैठक में समिति के संयोजक नगर पालिका अध्यक्ष प्रकाश चन्द्र जोशी, पूर्व विधायक मनोज तिवारी, वरिष्ठ अधिवक्ता पीसी तिवारी, रोहित कार्की, आनन्द सिंह बगडवाल, अख्तर हुसैन, राजीव कर्नाटक, प्रताप सत्याल, मनीष जोशी, लता तिवारी, राधा बिष्ट, सुनयना महरा, रेखा धर्मना, लीला खोलिया, चन्द्रमणि भट्ट, सुरेन्द्र लाल टट्टा सहित अनेक लोग मौजूद थे।

पाण्डे, अधिशासी अभियन्ता लोनिवि केएल वर्मा, सहायक अभियन्ता बीसी भट्ट के साथ ही

विभिन्न विभागों के अधिकारी व द्वाराहाट, चौखुटिया, रानीखेत के कई लोग मौजूद रहे।

कस्तूरबा गांधी की पूर्व छात्रा ने दिये गिफ्ट

टनकपुर। कस्तूरबा गांधी आवासीय विद्यालय टनकपुर की पूर्व छात्रा आराधना सिंह ने छात्राओं को गिफ्ट प्रदान किये गये। वर्ष 2016-17 में 12वीं की परीक्षा उत्तीर्ण करने के बाद आराधना ने मुम्बई में होटल मैनेजमेंट का कोर्स किया। मुम्बई में ही फाइव स्टार होटल में छह माह का कोर्स करने के बाद उनका प्लेसमेंट द लीला सेनन स्टा्र में हो गया। उन्होंने मंगलवार को कस्तूरबा गांधी विद्यालय में पहुंचकर यहां की शिक्षिकाओं का आभार जताया और छात्राओं को गिफ्ट प्रदान किये। अपने अनुभव साझा करते हुए उन्होंने कहा कि लक्ष्य निर्धारित कर कड़ी मेहनत से ही मुकाम हासिल किया जा सकता है। उन्होंने छात्रावास के विकास लिए अपनी ओर से मदद करने की इच्छा जाहिर की। प्रधानाचार्य प्रेमा ठाकुर ने मुकाम हासिल करने के लिए आराधना को पीठ थपथपाई और उज्ज्वल भविष्य की कामना की।

दो बाइकों की भिड़न्त में एक गंभीर घायल

लोहाघाट। बाराहीधाम देवीधुरा के समीप दो बाइकों की भिड़ंत में एक बाइक संवार गंभीर रूप से घायल हो गया। जिसे प्रार्थमिक उपचार के बाद हॉयर सेंटर रिफर कर दिया गया है। मंगलवार को सुबह 11 बजे 53 वर्षीय हर सिंह अधिकारी पुत्र दुंगार सिंह निवासी मूलाकोट अपनी बाइक यूपी14बीएम-5202 से देवीधुरा जा रहे थे। इसी बीच विपरीत दिशा से आ रहे 30 वर्षीय शेर सिंह माहरा पुत्र जीवन सिंह माहरा, निवासी खाखर अपनी मोटर साइकिल यूके04डब्ल्यू-4728 से विवाह समारोह में शामिल होने के लिए रीटासाहिब जा रहे थे कि जोशी ढाबे के पास दोनों बाइकर्स भिड़ गए। शेर सिंह को उसी की गाड़ी से तथा हर सिंह को केसर सिंह अधिकारी द्वारा अपनी गाड़ी से देवीधुरा के राजकीय चिकित्सालय में दाखिल कराया गया।



शेर सिंह व हरदेव सिंह

हर सिंह अधिकारी के सिर व कान में ज्यादा चोट होने के कारण फार्मासिस्ट नवीन गोस्वामी ने उसे हायर सेंटर रिफर कर दिया, जबकि शेर सिंह को प्राथमिक उपचार के बाद छुट्टी दे दी गई। घटना की जानकारी मिलने पर पाटी के थानाध्यक्ष दीवान सिंह जलाल मौके में पहुंच कर दोनों बाइकों को अपने कब्जे में ले लिया। थानाध्यक्ष के अनुसार एक के पास हेलमेट नहीं था, जबकि दूसरे ने हेलमेट बाइक में लटका रखा था।

वार्ड ब्याय के सहारे चल रहा चिकित्सालय

अल्मोड़ा। प्राथमिक स्वास्थ्य केन्द्र धामस में डाक्टर की नियुक्त की मांग को लेकर ग्राम प्रधान ललित चन्द्र पंत के नेतृत्व में ग्रामीणों ने जिलाधिकारी को ज्ञापन दिया। ज्ञापन में कहा किया है कि धामस स्वास्थ्य केन्द्र में पिछले तीन वर्ष से डाक्टर वहीन है। सप्ताह में दो दिन के लिए फार्मासिस्ट चिकित्सालय में आते हैं केवल एक वार्ड वाय ब्याय के भरोसे स्वास्थ्य केन्द्र चल रहा है, जिस दिन वार्ड ब्याय अवकाश पर रहता है उस दिन स्वास्थ्य केन्द्र बंद रहता है। ग्रामीणों ने जिलाधिकारी से मांग की है कि प्राथमिक स्वास्थ्य केन्द्र धामस में डाक्टर, फार्मासिस्ट सफाई कर्मचारी आदि की व्यवस्था की जाये। ज्ञापन में ललित चन्द्र पंत, विक्रम सिंह बिष्ट आदि के हस्ताक्षर हैं।

छात्र-छात्राओं को प्रमाण पत्र वितरित किये

महाविद्यालय में प्रमाण पत्र पाठ्यक्रम का समापन

बेरीनाग। राजकीय स्नातकोत्तर महाविद्यालय बेरीनाग में 15 दिवसीय प्रमाण पत्र पाठ्यक्रम का मंगलवार को समापन हो गया है। यह प्रदेश का पहला महाविद्यालय है जहां पर यह पाठ्यक्रम चलाया जा रहा है। महाविद्यालय स्तर के 10 विभागों के द्वारा आपरेशन, जीएसपी, पर्यटन एवं यात्रा प्रबंध, मानवशास्त्र, बौद्धिक सम्पदा पर पाठ्यक्रम चलाया जा रहा है। समापन के मौके पर प्राचार्य डा. सीडी सूजा ने बताया कि यह पाठ्यक्रम छात्र-छात्राओं के लिए



लाभकारी होने के साथ ही यह भविष्य में रोजगार का जरिया भी बन सकता है। इस मौके छात्र-छात्राओं को प्रमाण पत्र वितरित किये गये।

इस अवसर पर डा. एलडी मिश्रा, डा. एलपी वर्मा, डा. कामद कुमार, डा. लल्लन वर्मा, डा. पार्वती, डा. दीपा पंत, डा. पीसी मटपाल, डा. धीरज खाती आदि मौजूद थे।

योग दिवस पर लगंगे विभिन्न स्थानों पर शिविर

अल्मोड़ा। योग शिक्षा विभाग की ओर से एक बार फिर अंतर्राष्ट्रीय योग दिवस पर अनेक स्थानों पर योग शिविर लगाया जायेंगे। योग शिक्षा विभाग में इस सम्बंध में बैठक आयोजित की गई। बैठक में अंतर्राष्ट्रीय योग दिवस की सफलता के लिए आवश्यक रणनीति बनाकर विचार-विमर्श किया गया। इस मौके पर योग शिक्षा विभाग के विभागाध्यक्ष डा. नवीन चंद्र भट्ट ने बताया कि इस बार योग शिक्षा की ओर से काशीपुर, खटीमा, सितारगंज, हल्द्वानी सहित अनेक स्थानों पर योग शिविर लगाया जायेगा। उन्होंने बताया कि चिकित्सा शिविर, विभिन्न शैक्षणिक संस्थानों, विद्यालयों में योग का प्रशिक्षण दिया जायेगा। बैठक का संचालन लल्लन चंद्र भट्ट ने किया। इस मौके पर डा. प्रेम पांडे, लक्ष्म सिंह, प्रदीप जोशी, कपिल अधिकारी, अखिलेश मिश्रा आदि थे।

पश्चिम बंगाल में भाजपाइयों पर हमले की निंदा



उपजिलाधिकारी को ज्ञापन सौंपते कार्यकर्ता

बागेश्वर। पश्चिमी बंगाल में भाजपा कार्यकर्ताओं पर हो रहे जानलेवा हमले पर भाजपाइयों में भारी रोष है। उन्होंने राष्ट्रपति को संबोधित ज्ञापन मंगलवार को एसडीएम को सौंपा। कहा कि कार्यकर्ताओं से अपभ्रता करने वालों के खिलाफ सख्त कार्रवाई तय होनी चाहिए। भारतीय युवा मोर्चा के

जिलाध्यक्ष मनोज ओली के नेतृत्व में कार्यकर्ताओं ने एसडीएम राकेश चंद्र तिवारी को ज्ञापन सौंपा। कहा कि पश्चिमी बंगाल में भाजपा कार्यकर्ताओं पर लगातार हमले हो रहे हैं। अल्मोड़ा-पिथौरागढ़ संसदीय सीट से भाजपा प्रत्याशी और संदेयी मंत्री अजय टट्टा के साथ भी अपभ्रता की गई

पुलिस पर लगाया उत्पीड़न का आरोप

भाजपा-कांग्रेस पदाधिकारियों ने एडीएम को सौंपा ज्ञापन

अल्मोड़ा। लमगाड़ा थानाध्यक्ष दन्या द्वारा लोक सभा चुनाव के दौरान लमगाड़ा ब्लॉक के कांग्रेस-भाजपा दोनों दलों के एजेन्टों को बेवजह शांति भंग समेत विभिन्न धाराओं में नोटिस भेजा था, जिसके बाद लमगड़ा थाने में सुनवाई के लिए तारीख तय की गई। इसको लेकर मंगलवार को दोनों ही दलों के नेताओं ने पुलिस के बेवजह उनका उत्पीड़न करने आरोप लगाते हुए लमगड़ा के वरिष्ठ प्रशासनिक अधिकारी के माध्यम से एडीएम को ज्ञापन भेजा है। साथ ही चेतावनी देते हुए कहा है कि यदि 28 मई तक पुलिसिया कार्रवाई निरस्त नहीं की गई तो आंदोलन को मजबूर होंगे। बताया चले कि लोकसभा चुनाव के दौरान लमगाड़ा ब्लॉक के थानाध्यक्ष द्वारा भाजपा-कांग्रेस से जुड़े कार्यकर्ताओं को अकारण ही बेवजह धारा 107। 116 के अंतर्गत चालान

मेलार्थियों को किसी चीज की कमी न हो

एडीएम ने किया जोड़ मेला स्थल का निरीक्षण

रीठवसाहिब (चम्पावत)। गुरुद्वारा श्रीरीठवसाहिब में होने वाले तीन दिनी सालाना जोड़ मेले की निर्माण किया गया है। जिला पंचायत के प्रशासनिक अधिकारी विजय जोशी ने बताया कि मेले के दौरान व्यापक सफाई व्यवस्था हेतु पर्यावरण मित्र तैनात किए गए हैं जो पूरे मेलावर्ष के दौरान यहां पर रहेंगे। गुरुद्वारा प्रबंधक बाबा श्याम सिंह का कहना था कि ऑल वेदर रोड चौड़ीकरण के दौरान लगातार जाम लगने के कारण अधिकार्यों तीर्थ यात्री

सूखीढांग,रीठवसाहिब सड़क से आ रहे हैं लेकिन सड़क की हालत अभी सुधर नहीं है। अपर जिलाधिकारी ने बैठक में मौजूद पीएमजीएसवाई, लोनिवि के अधिकारियों को मेला

खुफिया पुलिस के लोग भी शामिल हैं। उन्होंने बताया कि लधिया नदी के दूसरी ओर पार्किंग स्थल का निर्माण किया गया है। जिला पंचायत के प्रशासनिक अधिकारी विजय जोशी ने बताया कि मेले के दौरान व्यापक सफाई व्यवस्था हेतु पर्यावरण मित्र तैनात किए गए हैं जो पूरे मेलावर्ष के दौरान यहां पर रहेंगे। गुरुद्वारा प्रबंधक बाबा श्याम सिंह का कहना था कि ऑल वेदर रोड चौड़ीकरण के दौरान लगातार जाम लगने के कारण अधिकार्यों तीर्थ यात्री सूखीढांग,रीठवसाहिब सड़क से आ रहे हैं लेकिन सड़क की हालत अभी सुधर नहीं है। अपर जिलाधिकारी ने बैठक में मौजूद पीएमजीएसवाई, लोनिवि के अधिकारियों को मेला

अवधि सहित मानसून सीजन को देखते हुए सड़क से मलबा,बोल्डर हटाकर अतिशोष ठीक करने का निर्देश दिया। जल संस्थान के अधिकारियों ने बताया कि विभिन्न क्षेत्रों में लगाए जाने वाले लंगर को एडेंटों से जलापूर्ति की जाएगी, चिकित्सा विभाग द्वारा नि:शुल्क चिकित्सा शिविर लगाया जाएगा। उन्होंने विद्युत् एवं पेयजल आपूर्ति व्यवस्था चौक चौबंद रखने के निर्देश दिए। बैठक में उप जिलाधिकारी पाटी, लोहाघाट शिरा जोशी, जिला पंचायत के प्रशासनिक अधिकारी विजय जोशी, थानाध्यक्ष रीठवसाहिब केएस राठीर, लोनिवि एवं पीएमजीएसवाई, जल संस्थान, चिकित्सा आदि विभागों के अभियंता, कार्मिक मौजूद थे।

बिना अनुमति निर्माण करने पर दुकान सीज

अल्मोड़ा। नगर पालिका परिषद अल्मोड़ा द्वारा तहसीलधारा पुरानी सब्जी मण्डी अल्मोड़ा में रियाजउद्दीन कुरैशी पुत्र इकमलउद्दीन कुरैशी के नाम किएपेदारी में कच्ची दुकान आवंटित है जिस पर रियाजउद्दीन कुरैशी द्वारा बिना पालिका की अनुमति के पक्का निर्माण कर लेन्टर डाल दिया गया। व्यवसायी को पालिका द्वारा बार-बार नोटिस देने के बाद भी फड़ व्यवसायी द्वारा नोटिसों का अनुपालन न करते हुए दुकान के छत के ऊपर बिना पालिका की अनुमति के स्लैब डाल दिये जाने पर नगर पालिका परिषद अल्मोड़ा द्वारा दुकान को सील कर अपने कब्जे में ले लिया गया है। अधिशासी अधिकारी श्याम सुन्दर प्रसाद ने बताया कि भविष्य में इस तरह के अवैध निर्माण होने पर तत्काल कार्रवाई कर दुकान अपने कब्जे में ले ली जायेगी।

काफल के पेड़ में चढ़े दो युवक गंभीर घायल

बागेश्वर। कांडा में काफल तोड़ने के लिए पेड़ पर चढ़े दो युवक गिरकर गंभीर रूप से घायल हो गए। दोनों का जिला अस्पताल में इलाज चल रहा है। घायल की हालत स्थिर बताई जा रही है।


कांडा निवासी दो युवक विनोद (18) पुत्र गोविंद, नंदन (19) पुत्र हयात राम काफल तोड़ने के लिए पास के ही जंगल गए थे। वह काफल तोड़ने के लिए पेड़ पर काफी ऊपर तक चढ़ गए। इसी दौरान पेड़ की डाली टूट गई। जिससे वह दोनों गंभीर रूप से घायल हो गए। घटना के बाद आस-पास के लोगों ने उन्हें जिला अस्पताल पहुंचाया। जहां चिकित्सकों ने दोनों का इलाज किया। उनके पैर, सिर, कमर आदि पर चोट है। इलाज कर रहे चिकित्सकों ने बताया कि दोनों की घायलों की हालत स्थिर है।

बन्दरों के आतंक से लोग परेशान कई लोगों को काट चुके कटरखने बंदर



बाजार क्षेत्र में उपात मचाते उपाती बन्दर

गरुड़। तहसील के दर्जनों गांवों में बन्दरों का आतंक जारी है। क्षेत्र में सैकड़ों लोगों को कटखने बन्दर अभी तक घायल कर चुके हैं। बन्दरों का रुख ग्रामीण क्षेत्र में फसल की कटाई होने के बाद अब बाजार क्षेत्र



बाजार क्षेत्र में उपात मचाते उपाती बन्दर

की ओर हो गया है। एकाएक बाजार में बन्दरों की बढ़ी संख्या से स्थानीय निवासियों सहित व्यापारियों व वाहन चालकों को परेशानी हो रही है।

बन्दरों के झुण्ड के झुण्ड बाजार में दिन दहाड़े व्यापारियों व स्थानीय

बागेश्वर में पांच घंटे ठप रही बिजली

उद्योग व ऑनलाइन कारोबार प्रभावित

बागेश्वर। नगर की बिजली पांच घंटे ठप रही। जिससे लघु, मझौले उद्योग के साथ ही ऑनलाइन कारोबार भी प्रभावित रहा। ऊर्जा निगम इस बीच केबिल बदलने का काम कर रहा है, जिसके चलते मंगलवार को शटडाउन किया गया था। मंगलवार सुबह करीब दस बजे नगर क्षेत्र के तहसील, मुख्य बाजार, कनयताबाड़ा आदि स्थानों की बिजली गुल हो गई। करीब पांच घंटे बाद सुचारु हुई। इसबीच गांवों से आए लोगों के काम नहीं हो सके। लेटी गांव से आए धन सिंह ने बताया कि उन्हें ऑनलाइन आधार निकालना था, वे सुबह ही साइबर कैफे पहुंचे। पहले इंटरनेट ने

छकाया और फिर बिजली गुल हो गई। सरकारी दफ्तरो में भी ऑनलाइन कागजों का काम प्रभावित रहा। बायोमेट्रिक मशीनों भी बिना बिजली के शोपीस बन गई, जिससे कर्मचारी भी अपने उपस्थिति समय से दर्ज नहीं करा पाए। व्यापारी भी परेशान रहे। गर्मी के चलते पंखे आदि भी नहीं चल सके। इसके अलावा बिस्कूट फैक्ट्री धान कुटी, गेहूँ पिसाई मशीनें, चूनी ठाण रह गईं। उपभोक्ता नवीन चंद्र, सुरेश चंद्र, दीपक सिंह आदि ने बताया कि बिजली की अघोषित कटौती की जा रही है। बिजली नहीं होने से जरूरी काम नहीं हो पा रहे हैं। इधर, ईईं भास्कर पांडे ने बताया कि लकड़ीटाल के समीप शटडाउन किया गया था। केबिल बिछाए जा रहे हैं और लाइनें दुरुस्त हो रही हैं।